

A perspective view of a railway track stretching into the distance, flanked by greenery and hills under a hazy sky. The tracks are made of steel rails on wooden sleepers, with gravel ballast. The surrounding landscape is lush with green grass and trees, and distant hills are visible on the horizon. The sky is a pale, hazy yellow.

మెట్రో ప్లాట్ ఫాంల వద్ద స్టీల్ గ్రెల్స్

హైదరాబాద్ : హైదరాబాద్ మెట్రో రైల్ కార్పొరేషన్ కీలక నిర్ణయం తీసుకుంది. మెట్రో ప్లాట్‌ఫామ్‌ల వద్ద స్టీల్ గ్రెల్స్ ఏర్పాటు చేయాలని భావిస్తోంది. మెట్రో ప్రయాణికులకు ఎలాంటి ప్రమాదాలు జరగకుండా ఈ నిర్ణయం తీసుకున్నట్లు తెలుస్తోంది. మొదట కొన్ని ఎంపిక చేసిన మెట్రో స్టేషన్లలో ఈ స్టీల్ గ్రెల్స్ ఏర్పాటు చేసే.. ఆ తర్వాత క్రమంగా అన్ని స్టేషన్లకు విస్తరించాలనే చూస్తోంది. రానున్న రెండున్నర ఏళ్లలో హైదరాబాద్‌లోని అన్ని మెట్రో స్టేషన్లలో ఈ స్టీల్ గ్రెల్స్ అందుబాటులోకి రానున్నట్లు సంబంధిత వర్గాలు పేర్కొన్నాయి. ప్రయాణికులకు భద్రత కోసం హైదరాబాద్ మెట్రో రైల్ కార్పొరేషన్.. అనేక చర్యలు చేపడుతోంది. నిత్యం ఆఫీసులు, స్కూళ్ళు, కాలేజీలు, ఇతర పనుల కోసం మెట్రోలో ప్రయాణించేవారి సంఖ్య రోజురోజుకూ పెరుగుతోంది. ఈ నేపథ్యంలోనే రద్దీ సమయాల్లో మెట్రో స్టేషన్లు.. ప్రయాణికుల తో కిక్కిరిసిపోతున్నాయి. నిత్యం మెట్రో రైళ్లలో లక్కలాది మంది ప్రయాణిస్తున్నారు. దీంతో కాలు పెట్టడానికి కూడా వీలు లేకుండా స్టేషన్లు, ప్లాట్‌ఫామ్‌లు నిండిపోతు న్నాయి. దీంతో ప్రయాణికులకు ఎలాంటి ప్రమాదాలు జరగకుండా మెట్రో అధికారులు చూస్తున్నారితక మెట్రో రైలు వచ్చే సమయంలో ప్లాట్‌ఫామ్‌పైకి వస్తున్న ప్రయాణికుల మధ్య తోపులాటలు చోటు చేసుకుంటుండటంతో.. వారు రైలు పట్టాలపై పడే ప్రమాదం ఉంది. ఇలాంటి ప్రమాదాలు జరగకుండా మెట్రో అధికారులు ముందుగానే అల్టర్ అవుతున్నారు. మెట్రో ప్లాట్‌ఫామ్‌లపై స్టీల్ గ్రెల్స్ ఏర్పాటు చేయాలని నిర్ణయించారు. మెట్రో రైలు డోర్ల వద్ద కాకుండా కోచ్‌ల పొడవునా.. ప్లాట్‌ఫామ్‌పై ఈ ఉక్కు కంచెను ఏర్పాటు చేయనున్నారు.మొదట కొన్ని స్టేషన్లలో ఈ స్టీల్ గ్రెల్స్‌ను ఏర్పాటు చేసే.. అవి ఏ రకంగా పనిచేస్తున్నాయో చూసే.. ఆ తర్వాత క్రమంగా మిగిలిన స్టేషన్లకు విస్తరించాలని భావిస్తున్నారు. వచ్చే రెండున్నర సంవత్సరాల్లో నగరవ్యాప్తంగా అన్ని స్టేషన్లలోనూ ఈ స్టీల్ గ్రెల్స్ తీసుకురావాలని యోచిస్తున్నారు. అయితే ఈ స్టీల్ గ్రెల్స్ ఏర్పాటు చేయడం



పట్ల ప్రయాణికులు, నెటిజన్ల నుంచి భిన్న స్పర్శలు వినిపిస్తున్నాయి. మెట్రో రైలు వద్ద గ్రెల్స్ ఏర్పాటు చేయడం వల్ల.. తోపులాటలు జరిగినా ప్రయాణికులు పట్టాలపై పడి ప్రాణాలు కోల్పోవడం, గూర్మల పాలు కాకుండా ఉంటుందని కొందరు పేర్కొంటున్నారు.ఇలా చేయడం వల్ల చాలా ప్రమా దాలను ముందుగానే నివారించవచ్చని చెబుతున్నారు. అయితే ఇవి ఇప్పటికే ఏర్పాటు చేయాల్సిందని నెటిజన్లు కామెంట్లు పెడుతున్నారు. అయినప్పటికీ మొత్తమే ఏర్పాటు చేయకపో వడం కన్నా అలస్యంగానైనా ఏర్పాటు చేస్తున్నందుకు సం తోషం అంటూ చెబుతున్నారు.కానీ కొందరు మాత్రం ఈ నిర్ణయాన్ని వ్యతిరేకిస్తున్నారు. ఇలా స్టీల్ గ్రెల్స్ ఏర్పాటు చేయడం వల్ల.. మెట్రో రైలు, గ్రెల్స్ మధ్య ప్రయాణికులు ఇరుక్కుపోయే ప్రమాదం ఉందని ఆందోళన వ్యక్తం

చేస్తున్నారు. అంతేకాకుండా మెట్రో రైలు ప్లా?ట్‌ఫామ్‌పైకి రాగానే అందులోకి ఎక్కిందకు ఒకేసారి ప్రయాణికులు అంతా ఎగబడితే తోపులాట జరుగుతుందని పేర్కొంటున్నారు. ఇక రైలు ఎక్కి దిగి ప్రయాణికులకు ఈ స్టీల్ గ్రెల్స్ ఏర్పాటు చేయడం వల్ల కొత్త సమస్యలు తలెత్తుతాయని చెబుతున్నారు. ఇప్పటికే మెట్రో రైలు డోర్ల వద్ద తోపులాటలు జరుగుతున్నా యని.. ఇక ఆ స్టీల్ గ్రెల్స్ ఏర్పాటు చేస్తే.. ఆ సమస్య మరింత తీవ్రం అవుతుందని ఆందోళనలు వ్యక్తం చేస్తున్నారు. ఏది ఏమైనా ముందుగా కొన్ని స్టేషన్లలో ఈ స్టీల్ గ్రెల్స్‌ను ఏర్పాటు చేస్తే.. ప్రయాణికుల నుంచి ఎలాంటి రెస్పాన్స్ వస్తుందో చూసే.. మిగిలిన స్టేషన్లలో ఏర్పాటు చేయాలా వద్దా అనేది చూడాలని ప్రయాణికులు సూచిస్తున్నారు.

ఈ రోడ్డు బాగుపడేది ఎప్పుడూ?

హైదరాబాద్ : రాష్ట్రంలోనే అత్యంత ప్రమాదకర రోడ్డు మార్గాల్లో అదొకటి.. బాగా రద్దీగా ఉండే రూట్లలో ఇదొకటి. నిత్యం చీమల బారులా వాహనాలు రాకపోకలు సాగిస్తుం టాయి. అడుగుకో గుంత.. వాహనం అదుపుతప్పితే ప్రాణం పోయినట్టే. నేతలు చోమీలు ఇచ్చినా.. ప్రభుత్వాలు మారినా ఈ రోడ్డు రూపు మాత్రం మారడం లేదు. చేపెళ్ల బస్సు ప్రమాదం నేపథ్యంలో మరోసారి వార్తల్లోకెక్కింది.బీజాపూర్ - హైదరాబాద్ జాతీయ రహదారి మొత్తం మూలమలుపులు, ఇరుకైన రోడ్డు ప్రస్థుతం ప్రయాణికులకు వెన్నులో వణుకు పుట్టిస్తున్నది. ఉదయం, రాత్రి వేళలో ఈ రహదారి గుండా ప్రయాణాలు ప్రమాదాలకు పిలుపులుగా మారాయి. రమ్మ.. రమ్మ అంటూ దూసుకుపోతున్న డంపర్లు, టిప్పుర్లు, లారీల మోతకు ప్రయాణికులు బెండేరెత్తిపోతున్నారు.నిబంధనలకు విరుద్ధంగా రాకపోకలు సాగించడంతోపాటు పరిమితికి మించి తమ వాహనాల్లో టన్నుల కొద్దీ లోడుతో రాకపోకలు సాగిస్తున్నారు. దీంతో ఈ రహదారంతా అడుక్కో గుంత మారిందిగా ప్రమాదకరంగా మారింది. గత మూడు రోజుల క్రితం చేపెళ్ల సమీపం మిర్జాగూడ వద్ద రోడ్డుపైన గుంతను తవ్పించబోయి అతివేగంతో కుకర టిప్పుర్.. ఆర్టీసీని బస్సును ఢీ కొట్టిన ఘటనలో 19 ముందు ప్రయాణికులు మృతి చెందిన ఘటన అందరినీ కలిచి వేస్తుంది. ఈ ప్రమా దానికి ప్రధాన కారణం రోడ్డువిస్తరణ పనులు జాప్యం.. క్రాజప్రతినిధుల అలసత్వం.. అధికారుల నిర్లక్ష్యం కొట్టొచ్చినట్లు కనిపిస్తుంది.గత 10 ఏళ్ల నుంచి బీజాపూర్ -హైదరాబాద్ రోడ్డు విస్తరణ మీదనే చేపెళ్ల రాజకీయం నడుస్తూ వస్తుంది. కర్ణాటక రాష్ట్రంలోని పలు ముఖ్యమైన జిల్లాలు, వికారాబాద్ నారాయణపేట జిల్లాల కు కొండగల్, తాండూరు, పరిగి చేపెళ్ల నియోజకవర్గం మీదుగా వెళ్లే రహదారి ప్రధాన రోడ్డు కావడం గమనార్హం. వివిధ ప్రాంతాల ప్రజలంతా రాష్ట్ర రాజధానికి రాకపోకలు సాగిస్తుంటారు. దీంతో ఈ రహదారి ప్రతినిత్యం చీమలదండులా వాహనాల బారులు కనిపిస్తూ ఉంటాయి. ఇంతటి ప్రాధాన్యం కలిగిన రోడ్డు విస్తరణ కాకపోవడంతో ప్రతినిత్యం ప్రమాదాలు చోటాచేసుకుని వండలాది ప్రాణాలు పోవడంతో పాటు పలు కుటుంబాలు రోడ్డున పడుతున్నాయి.అప్పా జంక్షన్ నుంచి మొయినాబాద్, చేపెళ్ల, మన్నెగూడ, వికారాబాద్ వరకు రహదారి అవ్వవస్తంగా మారింది. గుంతలకు తాత్కాలిక మరమ్మతులు చేసినా ఇటీవల కురిసిన వర్షాలకు బీటీరోడ్డు తేలి అధ్వానంగా మారింది. ప్రతినిత్యం ఈ రహదారి నుంచి రైతులు పండించిన పంటలు, కూరగాయలు, పూలు, పండ్లు, తాండూరు నుంచి సిమెంట్ ట్యాంకర్లు, బండలు, పెద్దేముల్



నుంచి సుద్ద. వికారాబాద్, మర్చల్లి, మోమిన్ పేట్, నవాబ్ పేట్ ప్రాంతాల నుంచి వందల సంఖ్యలో ఎర్రమట్టి లారీలు రోజూ రాకపోకలు సాగిస్తుంటాయి.పరిమితికి మించి సరుకు రవాణా చేసినా పట్టించుకునే అధికారులు కరువయ్యారు. తెలిసిన కూడా మామూళ్ల మత్తులో రవాణా శాఖ అధికారులు తూతూమంత్రంగానే తనిఖీలు నిర్వహిస్తున్నారని విమర్శలు వెల్లువెత్తుతున్నాయి. అప్పా జంక్షన్ నుంచి మన్నెగూడ వరకు ఫోర్ లైన్ల రహదారి కోసం ఐదేళ్ల క్రితమే రూ.925 కోట్ల నిధులు మంజూరయ్యాయి. అయితే అయితే రోడ్డుకి ఇరువైపులా మర్రిచెట్ల తొలగింపు విషయంపై కొందరు పర్యావరణవేత్తలు గ్రీన్ ట్రిబ్యునల్ లో కేసు దాఖలు చేయడంతో పనులకు బ్రేక్ పడింది. గతంలో మంత్రులుగా పనిచేసిన సబితా ఇంద్రారెడ్డి, పట్నం మహేందర్ రెడ్డి, మాజీఎంపీ రంజిత్ రెడ్డి, ప్రస్తుత ఎంపీ కొండా విశ్వేశ్వర్ రెడ్డి, చేపెళ్ల ఎమ్మెల్యే కాలే యాదయ్యపై ఉమ్మడి రంగారెడ్డి ప్రజలు ప్రస్తుతం గుర్తుగా ఉన్నారు. రోడ్డు విస్తరణ విషయంలో ప్రత్యేకత్రద చూపడంలో ఏఫలం కావడంతోనే రోడ్డు ప్రమాదాలను బారిన పడి ప్రజలు ఇబ్బందులు పడుతున్నారని స్థానికులు ఆవేదన వ్యక్తం చేస్తున్నారు నాలుగు రోజుల నుంచి చేపెళ్ల, వికారాబాద్ నియోజకవర్గ ప్రజలంతా రోడ్డు విస్తరణ చేపట్టాలంటూ ధర్నాలు రాస్తారేకోలు చేస్తున్నారు. సోషల్ మీడియా వేదికగా గత పాలకుల తీరుపై విమర్శలు గుప్పిస్తూ

అధికార ప్రతిపక్ష పార్టీల నాయకులు, కార్యకర్తలు సోషల్ మీడియా వేదికగా పోస్టులు పెడుతున్నారు. రోడ్డు ప్రమాదాల పైన చేపెళ్ల ఎంపీ కొండ విశ్వేశ్వర్ రెడ్డి చేసిన వ్యాఖ్యలు ప్రస్తుతం తీవ్ర దుమారం రేపుతున్నాయి. రోడ్లు బాగుంటేనే ప్రమాదాలు ఎక్కువ జరగుతాయని ఆయన వివాదాస్పద వ్యాఖ్యలు చేయడం పై ప్రజలు మండిపడుతున్నారు.రోడ్డు సరిగా లేకపోతేనే యాక్సిడెంట్లు కావు బండ్లు నెమ్మదిగా వెళ్తాయి...రోడ్డు ఎంత మంచిగా ఉంటే అన్ని ప్రమాదాలు జరగుతాయని ఆయన కామెంట్ చేయడం పై ప్రజలంతా అగ్గిమీద గుగ్గిలం అవుతున్నారు. మరో పక్క చేపెళ్లలో జరిగిన రోడ్డు ప్రమాదం జరిగిన రోజే ఎమ్మెల్యే కాల యాదయ్య పోబాద్ లో అభివృద్ధి కార్యక్రమంలో జిమ్ ఓపెనింగ్ పాల్గొనడం పై ఆయనపై సైతం పలు విమర్శలు వెల్లువెత్తుతున్నాయి. నియోజకవర్గంలో ఇంత పెద్ద ప్రమాదం జరిగి 19 మంది చనిపోతే స్థానిక ఎమ్మెల్యే అభివృద్ధి.. ప్రారంభోత్సవాలో ఎలా పాల్గొంటారని నియోజకవర్గ ప్రజలు పలు విమర్శలు చేస్తున్నారు. ఇది ఇది ప్రజల సమస్యలపై నేతలకు ఉన్న చిత్తశుద్ధి అంటూ పలు సామాజిక వేదికల మీద విమర్శలు వెల్లువెత్తుతున్నాయి. ప్రజలు మాత్రం మీ శవ రాజకీయాలు ఆపండి.. చిత్తశుద్ధితో ప్రజలు పడుతున్న బాధలను గుర్తించి రోడ్డు విస్తరణ పనులు చేపట్టాలంటే సోషల్ మీడియా వేదికగా ప్రశ్నలు నంధిస్తున్నారు.

రెడ్డిముఖ్యమంత్రిగా ఉన్నారు. ఆయన చంద్రబాబుకు అత్యంత సన్నిహితుడు. 2023 ఎన్నికల్లో సైతం తెలుగుదేశం సైలెంట్ కావడంతోనే కాంగ్రెస్ గెలిచిందన్న ఒక వాదన ఉంది. ఎందుకంటే అప్పుడు చంద్రబాబు జైల్లో ఉన్నారు. బిజెపితో మైత్రి కుదరలేదు. అటు బిజెపి సైతం టిడిపి సహకారం కోరలేదు. తెలుగుదేశం పార్టీ తటస్థ వైఖరి అనుసరించింది. చంద్రబాబు పట్ల రేవంత్ చూపే అభిమానం.. ఆ పై రేవంత్ తెలంగాణ సీఎం అవుతాడని భావించిన టిడిపి శ్రేణులు కాంగ్రెస్ వైపు మొగ్గు చూపినట్లు విశ్లేషణలు వచ్చాయి. అందుకు తగ్గట్టుగానే రేవంత్ విజయం సాధించిన తరువాత కూడా చంద్రబాబు పట్ల తన అభిమానాన్ని చాటుకుంటూ వచ్చారు. రెండు తెలుగు రాష్ట్ర ప్రభుత్వాల మధ్య సయోధ్య కొనసాగుతూనే.. రాష్ట్ర ప్రయోజనాల విషయంలో మాత్రం ఎవరికి వారు పట్టుపడుతూ వచ్చారు. ఈ తరుణంలో జూబ్లీహిల్స్ ఎన్నికలు జరుగుతుండడంతో టిడిపి మద్దతు పవరికి అనే వాదన వినిపిస్తోంది.జూబ్లీహిల్స్ లో సెలిబ్రిటీ అధికం. ఆపై కమ్మ సామాజిక వర్గ ప్రాజెక్టులో ఉంటుంది. అదే సమయంలో ఏపీకి చెందిన రెడ్డి సామాజిక వర్గం సైతం ఉంది. ఎప్పటికీ వైసీపీ స్థాండ్ అదే. తెలంగాణలో బిఆర్ఎస్ గెలిస్తే.. ఆ పార్టీకి జవసత్వాలు వస్తాయి. అది ఏపీ పై కూడా ప్రభావం చూపుతుంది. అందుకే వైసీపీ కెసిఆర్ పార్టీకి మద్దతు తెలుపుతోంది. సహజంగానే తెలుగుదేశం పార్టీతో పాటు జనసేన వైసీపీని వ్యతిరేకిస్తాయి. జూబ్లీహిల్స్ లో ఉన్న సెలిబర్టీ టిడిపి తో పాటు జనసేన ను అభిమానిస్తే వారంతా కాంగ్రెస్ వైపు టర్న్ అవుతారు. వైసీపీని అభిమానించిన వారు కెసిఆర్ పార్టీ వైపు వెళ్తారు. సో ఇప్పుడు జూబ్లీహిల్స్ ఎన్నికల్లో ఏపీ పార్టీకే కీలకం అన్నమాట.

చిన్న నిర్లక్ష్యం కూడా వద్దు..

-మొండిపేజీ తరువాయి

పోలింగ్ తేదీ దగ్గర పడుతుండడంతో.. క్షేత్ర స్థాయి పరిస్థితులు, సర్వే నివేదికలు, పార్టీ నిర్వహిస్తున్న ప్రచార కార్యక్రమాలు, ప్రతిపక్షాలు చేస్తున్న దుప్రచారాలు, వ్యూహ, ప్రతి వ్యూహాలు తదితర అంశాలపై సమీక్ష చేసినట్లు తెలుస్తోంది. మొత్తం మంత్రులందరికీ బాధ్యతలు అప్పగించిన సీఎం రేవంత్ రెడ్డి....ఇంటింటికి తిరిగి ప్రచారం చేయాలని, ప్రభుత్వ పథకాలను ప్రజలకు చేరవేయాలని దిశానిర్దేశం చేసినట్లు తెలుస్తోంది. జూబ్లీహిల్స్ నియోజకవర్గంలో ఇప్పటికే సీనియర్ నాయకులు, ఎమ్మెల్యేలు గడపగడపకూ తిరుగుతూ ప్రచార కార్యక్రమాలు, ప్రతిపక్షాలు చేస్తున్న దుప్రచారా లు, వ్యూహాలు, ప్రతి వ్యూహాలు తదితర అంశాలపై సమీక్షించినట్లు సమాచారం.

జూబ్లీహిల్స్‌లో గ్రామస్థాయి అభివృద్ధి కూడా లేదు

-మొండిపేజీ తరువాయి

సీఎం రేవంత్ రెడ్డి, మంత్రులు తమ హామీల గురించి ప్రస్తావించడం లేదని, ఇచ్చిన గ్యారంటీలపై స్పష్టత ఇవ్వాలని డిమాండ్ చేశారు. ప్రభుత్వాన్ని ప్రశ్నిస్తే.. ఉచిత బస్సు పథకం గురించి మాట్లాడుతున్నారని, అన్ని సమస్యలకు అదే పరిష్కారమన్నట్లు వ్యవహరించడం వారి మూర్ఖత్వమని విమర్శించారు. రాష్ట్ర ప్రభుత్వం పంపిణీ చేస్తున్న సన్న బియ్యంలో ఎక్కువ వాటా కేంద్రానిదేనని, ఆ పథకాన్ని ఆపేస్తామని సీఎం ఎలా అంటారని ప్రశ్నించారు. జూబ్లీహిల్స్ నియోజకవర్గం వెనుకబాటుకు గతంలో పాలించిన బీఆర్ఎస్ పార్టీ కూడా బాధ్యత వహించాలని కిషన్‌రెడ్డి అన్నారు. గ్రామూల్లో ఉండే కనీస అభివృద్ధి కూడా ఇక్కడ కనిపించడం లేదని ఆవేదన వ్యక్తం చేశారు. టీహెచ్‌ఎంసీ ఆర్థిక పరిస్థితి దారుణంగా ఉందని, కనీసం వీధి దీపాలు ఏర్పాటు చేయడానికి కూడా నిధులు లేవని విమర్శించారు. గత ఎంపీ ఎన్నికల్లో బీఆర్ఎస్ మూడో స్థానానికి పరిమితమైందని గుర్తుచేశారు. ప్రస్తుత పరిస్థితుల్లో కాంగ్రెస్‌పై వ్యతిరేకత, బీఆర్ఎస్‌పై సమృతం లేకపోవడంతో జూబ్లీహిల్స్ ఓటర్లు ఎవరికి ఓటు వేయాలో నిర్ణయించుకోలేక పోతున్నారని, ఈ గందరగోళం సర్వోల్లోనూ ప్రతిబింబిస్తోందని ఆయన విశ్లేషించారు.

సెంటిమెంట్ అన్నిసార్లూ పనిచేయదు

-మొండిపేజీ తరువాయి

సంక్షేమ పథకాలు అందిస్తాం” అని హామీ ఇచ్చారు. కొందరు ‘కారు కావాలా, బుల్డోజర్ కావాలా’ అని నినాదాలు చేస్తున్నారని, కానీ ఇక్కడ కారు గుర్తుకే దిక్కులేదని ఎద్దేవా చేశారు. తమ అభ్యర్థి నవీన్ యాదవ్‌ను రౌడీ షీర్ అంటున్నారని, దమ్ముంటే కేటీఆర్ ఒక్క ఎఫ్‌బిఆర్ అయినా బయటపెట్టాలని నవాబ్ వివేరారు. ప్రజల మద్దతుతో కాంగ్రెస్ పార్టీ అఖండ విజయం సాధించబోతోందని ఆయన పునరుద్ఘాటించారు.

లోకల్ బాడీ ఎన్నికలు

ఇద్దరు నిబంధన రద్దుకు గవర్నర్ ఆమోదం

-మొండిపేజీ తరువాయి

తీసుకొచ్చారు. ఈ నిబంధన 1995 మే 31 నుంచి అమలులోకి వచ్చింది. ఈ నిబంధనను ఎత్తివేయాలని నిర్ణయించిన రాష్ట్ర ప్రభుత్వం.. ఈ మేరకు పంచాయితీరాజ్ చట్టం 2018, పురపాలక చట్టం 2019లను సవరిస్తూ ఆర్డినెన్స్ జారీకి గత నెల 23న జరిగిన మంత్రిమండలి సమావేశంలో తీర్మానించింది.ఈ నిబంధన కారణంగా గత కొన్ని దశాబ్దాలుగా అనేకమంది రాజకీయంగా చురుకైన వ్యక్తులు స్థానిక ప్రజాప్రతినిధు లుగా మారే అవకాశాన్ని కోల్పోయారు. ముఖ్యంగా, సామాజిక న్యాయం, ప్రజాస్వామ్య ప్రాతినిధ్యం, సమర్థ నాయకత్వానికి ఈ నిబంధన అటంకంగా ఉందని భావించిన ప్రభుత్వం.. ఈ ఎన్నికలలో పౌరులందరికీ సమాన అవకాశం కల్పించే ఉద్దేశంతో సవరణ చేపట్టింది.మంత్రిమండలి తీర్మానం తర్వాత.. రాష్ట్ర ప్రభుత్వం ఈ ఆర్డినెన్స్‌ను అదే నెల 24న గవర్నర్ ఆమోదానికి పంపింది. గవర్నర్ జిష్టుదేవ్ వర్మ ఈ అంశంపై న్యాయసలహా తీసుకున్న తరువాత.. తాజాగా దీనికి ఆమోదముద్ర వేశారు. దీని ద్వారా స్థానిక సంస్థలైన గ్రామపంచాయతీ, ఎంపీటీసీ, జడ్పీటీసీ, నగరపాలక, పురపాలక ఎన్నికల్లో ఇద్దరి కంటే ఎక్కువ సంతానం ఉన్నవారు కూడా ఇకపై స్వేచ్ఛగా పోటీ చేయ దానికి అవకాశం ఏర్పడింది. ఇక పదవీకాలం ముగిసిన స్థానిక సంస్థలకు ఎన్నికలు నిర్వహించకపోవడంపై హైకోర్టు సోమవారం రాష్ట్ర ప్రభుత్వాన్ని తీవ్రంగా ప్రశ్నించింది. మంచిర్యాల జిల్లాకు చెందిన ఆర్.సరేందర్ దాఖలు చేసిన పిటిషన్‌పై ప్రధాన న్యాయమూర్తి జస్టిస్ అవరేకే కుమార్ సింగ్, జస్టిస్ జి.ఎం. మొమియద్దీన్‌లతో కూడిన ధర్మాసనం విచారణ చేపట్టింది. రాజ్యాంగంలోని అధికరణ 243(ఇ) ప్రకారం ఎన్నికలు నిర్వహించాలని కోర్టు మధ్యంతర ఉత్తర్వులు జారీ చేసినప్పటికీ, ఎన్నికలు సంఘం ప్రభుత్వ నిర్ణయం కోసం ఎందుకు ఎదురుచూస్తోందని ప్రశ్నించింది. పంచాయ తీ పాల కవర్గాల గడువు గత ఏడాది జనవరిలోనే ముగిసిందని పిటిషన్‌లో తరపు న్యాయవాది కో ర్టుకు తెలిపారు. బీసీలకు 42 శాతం రిజర్వేషన్లు రద్దు చేసిన నేపథ్యంలో ఎన్నికలు నిర్వ హించడానికి ప్రభుత్వం సిద్ధంగా ఉందని, అయితే త్వరలో నిర్ణయం తీసు కుంటూ మని ప్రభుత్వ న్యాయవాది కోర్టుకు తెలిపారు. దీనిపై స్పందించిన ధర్మాసనం.. అన్ని అంశాల ను పరిగణనలోకి తీసుకుని ఎన్నికలు ఎప్పుడు నిర్వహిస్తారనే దానిపై స్పష్టత ఇవ్వాలని ప్రభుత్వాన్ని ఆదేశించింది. తదుపరి విచారణను నవంబరు 24కు వాయిదా వేసింది.

ఎవ్వరికీ పట్టని పంచాయితీలు

మెడకె : జహీరాబాద్ మున్సిపాలిటీలో విలీనం తర్వాత అల్లిపూర్ గ్రామానికి గ్రహాణం చుట్టుకుంది. ఎలాంటి అభివృద్ధి పనులు చేయకపోవడంతో ప్రజలు అసహనం వ్యక్తం చేస్తున్నారు. ప్రజాభిప్రాయ సేకరణ చేయకుండానే గ్రామాన్ని మున్సిపాలిటీ పరిధిలోకి చేర్చడంతో ప్రజల కష్టసుఖాలను పట్టించుకునే వారు కరువయ్యారు.మురుగు కాలువలు నిండినా.. రో డ్డు ధ్వంసం అయినా.. పాఠశాలతో పాటు వివిధ ప్రక్షోభకరమైన పనులు జరగడం లేదు. గ్రామ పంచాయతీగా ఉన్న రోజుల్లో విధి దీపాలు, డ్రైనేజీలు, మంచినీటి సరఫరాతో పాటు వివిధ పనులు సత్వరమే జరి గేవి. మున్సిపాలిటీలో విలీనం తర్వాత ఇల్లు నిర్మించుకోవాలన్నా వాటి అనుమతులు పొందాలన్నా మున్సిపల్ అధికారులు గ్రా మాన్ని పట్టించుకోవడంలేదని గ్రామ ప్రజలు అరోపిస్తున్నారు.గ్రామ పంచాయతీగా ఉన్న కాలంలో గ్రామానికి చెందిన వ్యక్తి న ర్వుండ్ గా, వార్డ్ మెంబర్లుగా, గ్రామపంచాయతీ సెక్రెటరీ తదితరులు గ్రామానికి సం బంధించిన వివిధ పనులను పర్యవేక్షించి వారికి కావలసిన పనులను చూసేవారు. మున్సిపాలిటీలో విలీనం తర్వాత గ్రామంలో నెలకొన్న సమస్యలు తీవ్రమవుతున్నాయి. జహీరాబాద్ మున్సిపాలిటీ ఎన్నికలు రెండు పర్యాయాలుగా వాయిదా పడడంతో గ్రా మంలో సమస్యలు తిష్ట వేస్తు న్నాయి. పాఠశాలలో కూడా విద్యార్థులకు కావలసిన సదుపాయాలను మునిసిపాలిటీ అధికారులు చేపట్టకపోవడంతో వాటిలో పండు లు, కుక్కలు చేరి పాఠశాల పనులరాలు అపరిశుభ్రం చేస్తున్నాయి.ఎవరైనా ఇల్లు కట్టుకో వాలంటే గతంలో గ్రామపంచాయతీ సర్పంచ్ కానీ గ్రామ సెక్రెటరీకి దరఖాస్తు పెట్టుకుంటే సకాలంలోనే అనుమతులు వచ్చేవి. గ్రామాన్ని మున్సిపాలిటీలో విలీనం చేయ డం వల్ల మున్సిపల్ కార్యాలయానికి వెళ్లినా అధికారులు సకాలంలో పనులు చేయకపోవడంతో ప్రజలు ఇబ్బందులు ఎదుర్కొంటున్నారు. ప్రధాన రహదారి నుండి గ్రామానికి వెళ్లే రోడ్డు 10 సంవత్సరాలుగా ధ్వంసం అయినా పట్టించుకునే నాణ్యదే కరువయ్యారు. ప్రతి సంవత్సరం పన్నులు పడుతు న్నామే తప్ప గ్రామంలో ఎలాంటి అభివృద్ధి చేయడం లేదు.ఈ సంవత్సరం పన్నులు వసూలు చేయడానికి గ్రామానికి వచ్చిన ఆ ధికారులను ప్రజలు నిలదీయ డంతో పన్ను లు వసూలు చేయకుండానే వెళ్లిపోయారు. ఈ గ్రామంలో నివసించే ప్రజలు రెక్కాడితో గానీ డొక్కాడని పరిస్థితిలో ఉండడంవల్ల నిత్యం వివిధ పనుల నిమిత్తం ఇతర ప్రాంతాలకు వెళ్లి వస్తున్నారు. దగ్గ నుండి అభివృధం గ్రామం వరకు రోడ్డు ధ్వంసమైనా అధికారులు మాత్రం నిమి్కు నిరెత్తిపట్లు వ్యవహర రిస్తున్నారు. గతంలో సర్పంచ్ గ్రామ పరిపాలన వ్యవస్థ బాగుండేదని ప్రస్తుతం గ్రామా న్ని మున్సిపాలిటీలో విలీనం చేయడం వల్ల తాము ఇబ్బందులు పడుతున్నామని తమ గ్రామాన్ని పంచాయ తీగానే ఉంచాలని ప్రజ లు కోరుతున్నారు. గ్రామ సమస్యలు తీర్చకపోతే మున్సిపాలిటీ నుండి మా గ్రామాన్ని తొలగించాలని కోర్టుకు వెళ్లేందుకు కూడా ఆ గ్రామ ప్రజలు సిద్ధమవుతున్నట్లు తెలిసింది. ఏది ఏమైనప్పటికీ మున్సిపల్ పాలకవర్గం లేకపోవడం, మున్సిపాలిటీ అధికారులు పట్టించుకోవడంతో గ్రామం అభివృద్ధికి ఆమడ దూరంలో ఉందని చెప్పవచ్చు. ఇప్పటికైనా మున్సిపల్ అధికారులు స్పందించి గ్రామంలోని మురుగు కాలువలు, గుంతలు పడ్డ రోడ్లను సరిచేయాలని ప్రజలు కోరుతున్నారు.



కాంగ్రెస్ పార్టీ ప్రజలను మోసం చేసే పార్టీ

ఓట్ల కోసం, సీట్ల కోసం, వాళ్లు ఎంత దిగజారడానికైనా సిద్ధమే బీజేపీకి జూబ్లీహిల్స్లో పది వేల ఓట్ల కంటే ఎక్కువ వస్తే మంత్రి పొన్నం రాజీనామా చేయాలి జూబ్లీహిల్స్లో తీర్మానాపరమైనా పార్టీపక్షాన నిలుస్తుంది బీజేపి ఎన్ని మార్గా జాతీయ కార్యదర్శి ఎస్. కుమార్

హైదరాబాద్ : కాంగ్రెస్ పార్టీ ప్రజలను మోసం చేసే పార్టీ. ఓట్ల కోసం, సీట్ల కోసం, వాళ్లు ఎంత దిగజారడానికైనా సిద్ధమేనని బీజేపి ఎన్ని మార్గా జాతీయ కార్యదర్శి ఎస్. కుమార్ విమర్శించారు. భారతీయ జనతా పార్టీ రాష్ట్ర కార్యాలయంలో నిర్వహించిన మీడియా సమావేశంలో బీజేపి రాష్ట్ర అధికార ప్రతినిధి రాణి రుద్రమ్ తో కలిసి మాట్లాడారు. ప్రజలను ఆకట్టుకునేందుకు ఆకాశాన్నే చేతిలో పెడతామని చెబుతారు, కానీ వాస్తవంలో మాట నిలబెట్టుకోరు. హామీలు ఇవ్వడమే వాళ్ల లక్ష్యం ? కానీ అమలు మాత్రం చూస్తున్నారా.గత అసెంబ్లీ ఎన్నికల్లో ‘డిక్టరేషన్’ పేరుతో వివిధ వర్గాల ప్రజలను మళ్లించి అధికారంలోకి వచ్చాక అమలు చేయకుండా మోసం చేశారు.మహిళల కోసం మహిళా డిక్టరేషన్, దళితుల కోసం దళిత డిక్టరేషన్, రైతుల కోసం కిసాన్ డిక్టరేషన్, యువత కోసం యువ డిక్టరేషన్ అంటూ? ప్రతి వర్గానికి అనేక హామీలు వర్షం కురిపించారు. కానీ ఇప్పుడు ఆ డిక్టరేషన్లు అన్నీ ఎక్కడున్నాయి? మాయ మైపోయాయి? మనకంటే పోయాయి? ప్రజలకు చేసిన వాగ్దానాలు బుట్టదాఖలయ్యాయి. ఓట్లు, సీట్లు దక్కించుకున్న తర్వాత కాంగ్రెస్ పార్టీకి ఆ హామీలు విలువ మరిచిపోయింది. ఇదే వాళ్ల నిజ స్వరూపమని దుయ్యబట్టారు.

మాటలు గొప్పగా, పనులు సున్నా!

ఎన్నికల ముందు ఇచ్చిన హామీలను ఈరోజు గుర్తు చేసుకునే ప్రయత్నం కూడా చేయడం లేదు.దళితులకు సంబంధించిన హామీలు... ప్రతి కుటుంబానికి రూ. 12 లక్షల ఆర్థిక సహాయం ఇస్తామని చెప్పారు. విద్యార్థులు 10వ తరగతి పాస్ అయితే రూ. 10,000, డిగ్రీ పూర్తయితే రూ.50,000, అన్నీ ఉన్నత విద్య కోసం రూ.1 లక్షతో పాటు ప్రాజెక్ట్ లు, పరిశోధనల నిమిత్తం మరో రూ.5 లక్షలు ఇస్తామని మాటలు చెప్పారు.. ప్రకటనలు గుప్పించారు. కానీ ఈ హామీలలో



ఒక్కటి నెరవేరలేదు. కాగితం మీద మాత్రమే ఉన్న ‘దళిత డిక్టరేషన్’ ? ప్రజల జీవితాల్లో మాత్రం చూస్తుంటే? ఇప్పుడు జూబ్లీహిల్స్ ఉపఎన్నికల సందర్భంలో మళ్లీ కాంగ్రెస్ పార్టీ అదే పాత నాటకం మొదలుపెట్టింది.రెండేళ్ల క్రితం ఇచ్చిన హామీలు అమలు చేయకపోయినా, మళ్లీ అదే వాగ్దానాలతో పేద ప్రజలను మోసం చేయడానికి ప్రయత్నిస్తున్నారు. ఇంతలోనే కాంగ్రెస్ మంత్రుల మాటలే వాళ్ల మోసాన్ని బయటపెడుతున్నాయి. మొన్ననే మంత్రి పొన్నం ప్రభాకర్ తమ అసలు స్వరూపాన్ని బయటపెట్టారు. నూతన పెళ్లి చేసుకున్న పేదరికి ఆడబిడ్డలకు తులం బంగారం ఇవ్వలేం? మేము హామీ ఇచ్చేలాటికి తులం బంగారం ధర 50 వేలే... అంటూ చేతులెత్తేశారు.ప్రజలకు ఇచ్చిన మాటల విలువ బంగారం రేటుతో కొలుస్తారా? ఇంకా దామోదర్ రాజనర్సిం హ కూడా పత్రిక ప్రకటనలో అంగీకరించారు ? “తొందరపడి హామీలు ఇచ్చామని.ఒక పార్టీ హామీలను తాము తప్పుగా ఇచ్చామని మంత్రులు స్వయంగా చెబుతున్నారు! ఇదే కాంగ్రెస్ పాలన, ఇదే వాళ్ల స్థాయి.ఇంకా మరోవైపు, బిల్లుల చెల్లింపుల

ప్రభాకర్.. మీరు చెప్పిన మాటకు కట్టుబడి ఉండండి. పది వేలకంటే ఎక్కువ ఓట్లు వస్తే,మీరు మీ మంత్రి పదవికి రాజీనామా చేస్తారా? ఆ మాటకు మీరు బహిరంగంగా సమాధానం చెప్పాలి.భారతీయ జనతా పార్టీని అవహేళన చేయడం అంటే, ప్రజల తీర్పును అవహేళన చేసినట్లే. ప్రజలే నిర్ణయిస్తారు ఎవరు గెలుస్తారో ? మీ అంచనాలు, మీ పంచాంగ జోష్యలు కాదు! మీరు బీజేపీని తక్కువ చేసి మాట్లాడటానికి ముందు,మీ సొంత సర్వే రిపోర్టులు చూడండి.జూబ్లీహిల్స్లో కాంగ్రెస్ పార్టీకి వ్యతిరేకత ఎంత ఉందో మీ నాయకులే చెబుతున్నారు.ఈ సారి జూబ్లీహిల్స్లో భారతీయ జనతా పార్టీ అభ్యర్థి బ్రహ్మాంధమైన విజయాన్ని సాధించబోతున్నారు. ఎందుకంటే ప్రజలు అన్నీ గమనించారు.. అంతకుముందు 10 సంవత్సరాల బీఆర్ఎస్ పాలన, గత రెండు సంవత్సరాల కాంగ్రెస్ పాలన ? రెండూ అస్తవ్యస్తంగా ఒకే రెండు సమస్యలున్నాయి.ఇప్పటికైనా కాంగ్రెస్ నాయకులు చిలక జోష్యలు, పంచాంగ అంచనాలు మానేయాలి. ప్రజలే తూట తీర్పు చెబుతారు.ఆ తీర్పు భారతీయ జనతా పార్టీ పక్షాన నిలుస్తుందన్నారు.

అనుమతులేంటి... సభ నిర్వహించి తీరుతాం

హైదరాబాద్ : జూబ్లీహిల్స్ ఎన్నికల ప్రచారంలో భాగంగా బోరబండలో సభ పెట్టాలనుకున్న బండి సంజయ్కు పోలీసులు షాక్ ఇచ్చారు. ఆయన సభకు అనుమతి రద్దు చేశారు. షెడ్యూల్ ప్రకారం ఈరోజు సాయంత్రం బోరబండలో మీటింగ్ జరగాల్సి ఉండగా, భద్రతా కారణాలు చెబుతూ పోలీసులు అనుమతిని వెనక్కి తీసుకున్నారు. ఈ నిర్ణయంపై బీజేపీ శ్రేణులు తీవ్ర ఆగ్రహం వ్యక్తం చేశాయి. “అనుమతి ఇచ్చి తర్వాత రద్దు చేయడమేంటి?” అని వారు ప్రశ్నించారు. ఎట్టి పరిస్థితుల్లోనూ సాయంత్రం బోరబండలో మీటింగ్ జరిపి తీరుతామని బీజేపీ నేతలు స్పష్టం చేశారు. బోరబండ ప్రాంతంలో పోలీసులు భారీగా మోహరించారు. ఏవైనా అవాంఛనీయ ఘటనలు జరగకుండా ప్రత్యేక బందోబస్తు ఏర్పాటు చేసినట్లు తెలుస్తోంది. ఈసీ అనుమతి ఇచ్చినా పోలీసులు అనుమతి ఇవ్వకపోవడమేమిటని ఆయన ప్రశ్నించారు. “బోరబండకు నేనాస్తున్నా.. ఎవరు అడ్డుకుంటారో చూస్తా. ఇలాంటి అడ్డంకులు బీజేపీ ఎన్నో సార్లు ఎదుర్కొని పోరాడింది. మళ్లీ కూడా వెనక్కి తగ్గేది లేదు.”



అని బండి సంజయ్ ప్రకటించారు. ప్రజా కార్యక్రమాలను అడ్డుకోవడం ప్రజాస్వామ్య సూత్రాలకు విరుద్ధమని ఆయన విమర్శించారు. తెలంగాణలో ప్రజా హక్కుల కోసం బీజేపీ నిరంతరం పోరాడుతుందని, ప్రజల మద్దతుతో పార్టీ మరింత

బలవంతుడని బండి సంజయ్ పేర్కొన్నారు. ఈ వివాదంపై పోలీసులు స్పందించారు. తమను ఎవరూ అనుమతి అడగలేదని అది రిటర్నింగ్ అధికారి పరిధిలోకి అంశమన్నారు. కానీ బండి సంజయ్ ఈ వాదనను ఖండించారు. తాము అనుమతి అడిగామని.. అ?లగే పోలీసులు తిరస్కరించారని ఆధారాలను విడుదల చేశారుకాంగ్రెస్ నేతలు మజ్లీస్ భయంతోనే ప్రచారానికి అనుమతి నిరాకరించారని బీజేపీ నేతలు అంటున్నారు. తమ సత్తా ఏమిటో చూపిస్తామని.. అందరూ బోరబండకు రావాలని బండి సంజయ్ పిలుపునిచ్చారు. స్వయంగా కేంద్ర సహాయ మంత్రి హోదాలో ఉన్న ఆయన ఇలా పోలీసులు అనుమతి నిరాకరించినా.. సభకు పిలుపునివ్వడం సంచలనంగా మారతోంది.

కాంగ్రెస్ అభ్యర్థికి గౌరవ సంఘాల మద్దతు

జూబ్లీహిల్స్ : జూబ్లీహిల్స్ నియోజకవర్గంలోని మధురా నగర్ లో గౌరవ అత్యయన సమ్మేళనం జరిగింది. జూబ్లీహిల్స్ ఉప ఎన్నికల్లో కాంగ్రెస్ పార్టీ అభ్యర్థి నవీన్ యాదవ్ కు గౌరవ సంఘాలు ఏకగ్రీవంగా మద్దతు ప్రకటించాయి. ఈ సమావేశంలో మంత్రి పొన్నం ప్రభాకర్, సీని నటుల సుమన్ హస్త కళల కార్పొరేషన్ చైర్మన్ నాయుడు సత్యనారాయణ గౌడ్,బీసీ కార్పొరేషన్ చైర్మన్ నూతి శ్రీకాంత్ గౌడ్, మాజీ ఎమ్మెల్యే కూన శ్రీశైలం గౌడ్, చిన్న శ్రీశైలం యాదవ్,ఇతర ముఖ్య నేతలు,గౌడ సంఘం నేతలు తదితరులు పాల్గొన్నారు. మంత్రి పొన్నం ప్రభాకర్ మాట్లాడుతూ ముఖ్యమంత్రి రేవంతె రెడ్డి,ఉప ముఖ్యమంత్రి బట్టి విక్రమార్క, పీసీసీ చీఫ్ మహిష్ కుమార్ గౌడ్ నవీన్ యాదవ్ గెలుపు కోసం కృషి చేయాలని వారి సందేశాన్ని తెలియజేస్తున్నా ఇది నియోజకవర్గానికి ఉప ఎన్నిక. కంటోన్మెంట్ ఉప ఎన్నికల్లో కాంగ్రెస్ పార్టీ అభ్యర్థి నీ గెలిపించారు. గౌడ్ లు , ముదిరాజ్, యాదవ్ నాయు బ్రాహ్మణ అన్ని బలహీన వర్గాలకు దేశంలోనే మొదటి సారి కుల సర్వే



చేసి బీసీ లకు 42 శాతం రిజర్వేషన్లు అమలు చేయాలని చట్టం చేశాం. ఇక్కడ శాసన సభ ఏకగ్రీవ తీర్మానం చేసి పార్లమెంట్ లో అడ్డుకుంటున్నారు. ఉప ఎన్నికల్లో గెలిచి బలహీన వర్గాల ఇక్కడ చూపెట్టాలి. నవీన్ యాదవ్ కు ప్రభుత్వం కేబినెట్ అండగా ఉంది. మనవాడు మన సమస్యలు తెలిసిన వాడు. రాజకీయంగా అందరి మద్దతు ఉంటేనే విజయం సాధిస్తాయని అన్నారు. అందరూ మనమే అభ్యర్థి

అనుకోని పని చేయాలి. రేణుకా ఎల్లప్పు తల్లి బిడ్డను సర్కార్ సర్వాయి పాపన్న బిడ్డను. ఆపదలో ఉన్నప్పుడు రాకపోతే బాధ్యత ఉన్నది. ఈ సంవత్సరం 40 లక్షల ఈత మొక్కలు నాటడం జరిగింది. నేను ఉండే క్వార్టర్స్ లో కూడా ఈత చెట్లు ఎప్పుట్లోలు బలహీన వర్గాల వారే ఉన్నాయి.. వాళ్లంతా నాపట్ల సానుకూలంగా బ్రదర్ లా ఫీల్ అవుతారు. తెలంగాణ ఉద్యమ సమయంలో వర్గాలనే తేడాలు లేకుండా ఇక్కంగా ఎంపిలమంతా ఉద్ధమించాం. సీని నటుడు సుమన్ గల్లి గల్లి తిరుగుతున్నారు నవీన్ యాదవ్ గెలుపు కోసం పని చేస్తున్నారు. మనమంతా షాఫులు , దుకాణాలు ,వ్యాపార సముదాయాలు ఎక్కడికెక్కైనా నవీన్ యాదవ్ గెలుస్తున్నారు అని ప్రచారం చేయాలి. కాంగ్రెస్ పార్టీ సామాజిక న్యాయానికి ఛాంపియన్.. అలాంటి పార్టీ నవీన్ యాదవ్ కు అవకాశం ఇచ్చింది. అందరం ఇక్కంగా పని చేసి నవీన్ యాదవ్ ను గెలిపించుకోవాలని అన్నారు.

అట్టహాసంగా సోఫ్ట్ మిట్ ప్రారంభించిన కలెక్టర్

కరీంనగర్ : మానకొండూరు మండలం చేపంపల్లిలోని తెలంగాణ రాష్ట్ర సోషల్ వెల్ఫేర్ రెసిడెన్షియల్ స్కూల్లో 11వ జోన్లో స్థాయి స్పోర్ట్స్ మిట్-2025 ఆటవహనంగా ప్రారంభమైంది. జిల్లా కలెక్టర్ వమేలా సత్యతి జ్యోతి వెలిగించి ఈ స్పోర్ట్స్ మిట్ ను ప్రారంభించారు.ఈ సందర్భంగా జిల్లా కలెక్టర్ మాట్లాడుతూ. విద్యార్థుల ప్రతిభ పాఠశాలను వెలికి తీసేందుకు ఇలాంటి కార్యక్రమాలు దోహదం చేస్తాయని అన్నారు. విద్యార్థులు చదువుతో పాటు క్రీడల్లోనూ పాల్గొని జాతీయ, అంతర్జాతీయ స్థాయిలో రాణించాలని ఆకాంక్షించారు. జూన్ 3 పరిధిలోని సిద్దిపేట, రాజన్న సిరిసిల్ల, కరీంనగర్ జిల్లాల

పరిధిలోని 12 సోషల్ వెల్ఫేర్ రెసిడెన్షియల్ స్కూల్ లకు చెందిన బాలురు ఈ పోటీల్లో పాల్గొననున్నారు. 6, 7, 8 తేదీల్లో జరిగే ఈ స్పోర్ట్స్ మిట్లో వాలీబాల్, కబడ్డీ, రన్నింగ్, హై జంప్, లాంగ్ జంప్ వంటి క్రీడా పోటీల్లో విద్యార్థులు పాల్గొంటారు. ఈ కార్యక్రమంలో అడిషనల్ కలెక్టర్ అశ్వినీ తానాజీ వాకడే, ప్రిన్సిపాల్ జగన్నాథ్, ఇతర అధికారులు పాల్గొన్నారు.



అడోగామ (బీ) గ్రామంలో.. ఫస్ట్ స్టెప్ పాఠశాల విద్యార్థుల స్కాచ్ భారత్



వాస్తవ నేస్తం, ఇచ్చోడ : కేంద్రమైన ఇచ్చోడలోని ఫస్ట్ స్టెప్ పాఠశాల ఆధ్వర్యంలో గురువారం మండలంలోని అడోగామ (బీ) గ్రామంలో స్వచ్ఛ భారత్ నిర్వహించారు. ముందుగా గ్రామంలో పరిసరాల పరిశుభ్రత పై అవగాహన రాబ్ధి చేపట్టారు. అనంతరం శ్రమదానం చేశారు. గ్రామంలోని మురుగు కాలువలను శుభ్ర పరిచారు. రోడ్లకు ఇరువైపుల ఉన్న పిచ్చి మొక్కలను తొలగించారు. రోడ్లపై ఉన్న చెత్తను చీపురంతో ఊడ్చారు. మన చుట్టూ ఉన్న పరిసరాలను ఎప్పటికప్పుడు పరిశుభ్రంగా ఉంచుకుంటే ఎలాంటి వ్యాధులు దరి చేరవని మహిళలకు విద్యార్థులు సూచించారు. కేంద్ర, రాష్ట్ర ప్రభుత్వాలు అమలు చేస్తున్న సంక్షేమ పథకాల గురించి వివరించారు. తమ గ్రామంలో స్వచ్ఛ భారత్ కార్యక్రమం చేపట్టి, పరిసరాల పరిశుభ్రత గురించి చైతన్యం పరిచిన ఫస్ట్ స్టెప్ పాఠశాల విద్యార్థులు, పాఠశాల యాజమాన్యా నికి గ్రామస్తులు అభినందనలు తెలిపారు. ఈ కార్యక్రమంలో కరన్పాండెంట్స్ అనురాజ్ రెడ్డి, కవీర్ రెడ్డి, పంచాయతీ కార్యదర్శి బిందు, విద్యార్థులు, గ్రామ స్తులు తదితరులు పాల్గొన్నారు.

గడువులోగా సిలబస్ పూర్తి చేయాలి డీఎఓబి జాడవ్ గణేష్ కుమార్ ఇచ్చోడ ప్రభుత్వ జూ. కళాశాల తనిఖీ



వాస్తవ నేస్తం, ఇచ్చోడ : అధ్యాపకులు గడువులోగా సిలబస్ పూర్తి చేయాలని, వెనకబడిన విద్యార్థులకు ప్రత్యేక తరగతులు తీసుకోవాలని జిల్లా ఇంటర్ విద్యాధికారి జాడవ్ గణేష్ కుమార్ అన్నారు. మండల కేంద్రమైన ఇచ్చోడలోని ప్రభుత్వ జూనియర్ కళాశాలను గురువారం ఆయన సందర్శించారు. రికార్డులు, సిలబస్, విద్యార్థుల హాజరు శాతం పరిశీలించారు. జిల్లాలోని ప్రభుత్వ, ప్రైవేట్, ప్రభుత్వ రంగ జూనియర్ కళాశాలలను ప్రత్యేక అధికారుల ఆధ్వర్యంలో ముమ్మరంగా తనిఖీలు చేస్తున్నామని ఆయన తెలిపారు. కళాశాలలో వసతులు, ఎన్ఆర్ ఎస్, యూడెస్, టీచింగ్ డ్రెస్టులు, కళాశాల రికార్డులు, అధ్యాపకులు హాజరు తదితర అంశాలను పరిశీలి స్తున్నట్లు తెలిపారు. ఇంటర్లో ఈ సంవత్సరం జిల్లా వ్యాప్తంగా ఉత్తమ ఫలితాలను సాధించేలా అన్ని కళాశాలల ప్రిన్సిపాల్స్, అధ్యాపకులను ఎప్పటికీ వుద్ధు మానిటరింగ్ చేస్తున్నట్లు ఆయన వెల్లడించారు. అనంతరం పలు విషయాలపై అధ్యాపకులు, విద్యార్థులకు సలహాలు, సూచనలు ఇచ్చారు. ఈ సమావేశంలో స్థానిక కళాశాల ప్రిన్సిపల్ శంకర్, అధ్యాపకులు, విద్యార్థులు, సిబ్బంది పాల్గొన్నారు.

కొండపాచమ్మ డెలివరీ కెనాల్ నీటి విడుదల అవివేయాలి

సిద్దిపేట : కొండపాచమ్మ సాగర్ జలాశయం నుండి జగదేవ్ పూర్ మండలం, భువనగిరి ప్రాంతాలకూ విడుదల చేసే డెలివరీ కెనాల్ నీటి విడుదల అవివేయాలని జిల్లా కలెక్టర్ కె. హైమావతి నీటి పారుదల శాఖ అధికారులను ఆదేశించారు. డెలివరీ కెనాల్ గేట్ లలో సాంకేతిక లోపం తలెత్తడం వల్ల గేట్లు మూసివేత జరగడం లేదని నీటిపారుదల శాఖ అధికారులు తెలిపగానే జిల్లా కలెక్టర్ కె. హైమావతి డెలివరీ కెనాల్ పరిశీలించి ఇంగీనీర్ డి.ఈ, ఏ.ఈ లు ప్రయత్నించిన మూతపడకపోగా ఈ సమస్యను జిల్లా ఇంచార్జి మంత్రి సమాచారం అందించగానే గురువారం జిల్లా కలెక్టర్ మరియు రాష్ట్ర నీటి పారుదల అధికారులు బృందం కొండపాచమ్మ సాగర్ జలాశయం డెలివరీ కెనాల్ ను పరిశీలించి మూసివేయడానికి కావలసిన ప్రణాళికను సిద్ధం చేశారు. సాంకేతిక లోపం గల కారణాలను గుర్తించి తక్కువ సమయంలో మూత పడేలా చర్యలు తీసుకోవాలని నీటి పారుదల శాఖ అధికారులను ఆదేశించారు. గేట్లు తెరవడానికి మరియు మూయడానికి భవిష్యత్ లో ఎలాంటి సమస్యలు తలెత్తకుండా చూసుకోవాలని తెలిపారు.

మండల స్థాయి అథ్లెటిక్స్ పోటీల్లో కలెడ్ల విద్యార్థుల ప్రతిభ

జగిత్యాల: జగిత్యాల రూరల్ మండలస్థాయి స్కూల్ గేమ్స్ ఫెడరేషన్ అథ్లెటిక్స్ పోటీలు గురువారం జిల్లా కేంద్రంలోని ఎస్.కే.ఎన్.ఆర్ డిగ్రీ కళాశాల మైదానంలో నిర్వహించారు. ఈ క్రీడా పోటీల్లో జిల్లా పరిషత్ ఉన్నత పాఠశాల కలెడ్లకు చెందిన పలువురు విద్యార్థులు 17 సంవత్సరాల విభాగంలో తమ అత్యుత్తమ ప్రతిభను కనబరిచి జిల్లా స్థాయి పోటీలకు ఎంపికయ్యారు. వీరిలో కుమారి రేనుశ్రీ 100 మరియు 200 మీటర్ల పరుగు పందెంలో ప్రథమ స్థానం, 400 మీటర్ల పరుగు పందెంలో ద్వితీయ స్థానం సాధించింది. బాలుర విభాగంలో కుంట పరుణ్ 1,500 మీటర్ల పరుగు పందెంలో ద్వితీయ స్థానం సాధించాడు.14 సంవత్సర విభాగంలో ఎం.డి సల్మాన్ 200 మరియు 400 మీటర్ల పరుగు పందెంలో ద్వితీయ స్థానం సాధించాడని పాఠశాల ప్రధానోపాధ్యాయురాలు ఐ. స్వరూపరాణి తెలియజేశారు. వీరి ప్రతిభకు కృషిచేసిన పాఠశాల ఫిజికల్ డైరెక్టర్ లావుద్యా హరిక కృషి ని కొనియాడారు.ఈ విద్యార్థుల ప్రతిభను పాఠశాల ప్రధానోపాధ్యాయులుతో పాటు ఉపాధ్యాయబృందం,పేరెంట్స్ కమిటీ, విద్యార్థులు అభినందించారు.